

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋបាលខេត្តកណ្តាល

សេចក្តីប្រកាសជ្រើសរើសបុគ្គលិកកិច្ចសន្យា តម្រូវ ១២

ផែនការអនុវត្តដំណាក់កាលទី១(២០១១-២០១៤) ផ្ដោតការយកចិត្តទុកដាក់ទៅលើការពង្រឹង និងការអភិវឌ្ឍសមត្ថភាពរបស់រដ្ឋបាលថ្នាក់ក្រោមជាតិ ជាពិសេសរដ្ឋបាលក្រុង ស្រុក ឱ្យក្លាយជាស្ថាប័នអភិបាលកិច្ចមូលដ្ឋាន និងអភិវឌ្ឍមូលដ្ឋានយ៉ាងពិតប្រាកដ។ មូលដ្ឋានគ្រឹះសំខាន់ៗ ដូចជាចរាចរណ៍ផ្លូវ ទឹកស្អាត ប្រព័ន្ធនិងឧបករណ៍ជាច្រើនសម្រាប់ការបំពេញការងាររបស់រដ្ឋបាលថ្នាក់ក្រោមជាតិត្រូវបានរៀបចំឡើងវិញ និងបានផ្តល់ជាបង្អែកយ៉ាងរឹងមាំសម្រាប់ការបោះជំហានឆ្ពោះទៅមុខ។ ទាំងនេះបណ្តាលឲ្យផែនការទី១ ក្លាយជាកម្លាំងចលករមួយដ៏សំខាន់ សម្រាប់ការងារកំណែទម្រង់ និងជាសនិទានកម្មដ៏សំខាន់ ដែលនាំឲ្យរាជរដ្ឋាភិបាល តាមរយៈកិច្ចប្រជុំលើកទី១០ របស់ គ.ជ.អ.ប កាលពីខែធ្នូ ឆ្នាំ២០១៤ បានសម្រេចបន្តអនុវត្តដំណាក់កាលទី២(ផែនការទី២) ដែលចាប់ផ្តើមពីឆ្នាំ២០១៥ ដល់ ឆ្នាំ២០១៧។ នាឆ្នាំ២០១៧ ខាងមុខនេះ គ.ជ.អ.ប នឹងរៀបចំ ផែនការ ដំណាក់កាលទី៣ ចាប់ពីឆ្នាំ២០១៨-២០២០ បន្តទៀត ស្របតាមកម្មវិធីជាតិ ១០ឆ្នាំ សម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ។

ចក្ខុវិស័យនៃផែនការទី២នេះគឺ "រដ្ឋបាលថ្នាក់ក្រោមជាតិផ្តល់សេវា និងអភិវឌ្ឍមូលដ្ឋានបានកាន់តែច្រើន កាន់តែល្អប្រសើរ កាន់តែមានលក្ខណៈឆ្លើយតបចំពោះសេចក្តីត្រូវការរបស់ប្រជាពលរដ្ឋរបស់ខ្លួន"។ ផែនការទី២ បន្តផ្ដោតការយកចិត្តទុកដាក់ជាសំខាន់ទៅលើរដ្ឋបាលក្រុង ស្រុក ប៉ុន្តែក៏មានការពាក់ព័ន្ធជាមួយនឹងរដ្ឋបាលថ្នាក់ក្រោមជាតិផ្សេងៗទៀតផងដែរ។ ភ្នាក់ងារអនុវត្តនៅថ្នាក់ជាតិ គឺជាក្រសួងស្ថាប័នទាំងឡាយណាដែលមានការពាក់ព័ន្ធជាមួយការងារកំណែទម្រង់ ជាពិសេសការផ្ទេរមុខងារ និង ធនធានក្នុងការផ្តល់សេវា និង ការអភិវឌ្ឍមូលដ្ឋាន។ សមិទ្ធផលសំខាន់ៗនៃការផ្ទេរមុខងារគឺរដ្ឋបាលថ្នាក់ក្រោមជាតិមានលទ្ធភាពក្នុងការឆ្លើយតបទៅនឹងតម្រូវការរបស់ប្រជាពលរដ្ឋក្នុងការទទួលបាននូវសេវា ហើយការផ្តល់សេវានឹងត្រូវអនុវត្តដោយរដ្ឋបាលថ្នាក់ក្រោមជាតិដែលមានលក្ខណៈសមស្រប និងនៅកៀកបំផុតនឹងប្រជាពលរដ្ឋ។ ការផ្ទេរមុខងារជាបឋមមានការផ្ទេរមុខងារជាក់លាក់និងសមស្របមួយចំនួនពីក្រសួងទៅរដ្ឋបាលថ្នាក់ក្រោមជាតិ និងការផ្ទេរមុខងារនៃសេវាទីប្រជុំជនពីរដ្ឋបាលខេត្ត ទៅរដ្ឋបាលក្រុងស្រុក។

អាស្រ័យហេតុនេះ រដ្ឋបាលខេត្តកណ្តាលសូមប្រកាសជ្រើសរើសបេក្ខជន ០២រូប សម្រាប់មុខតំណែង៖

ល.រ	មុខតំណែង	ចំនួន	ទីតាំង
១	ទីប្រឹក្សាគ្រប់គ្រងកម្មវិធីជាតិថ្នាក់ក្រុង ស្រុក ប្រាក់បៀវត្ស ៣៦០ដុល្លារ (បីរយហុកសិបដុល្លារអាមេរិក)	០១	ស្រុកកៀនស្វាយ
២	មន្ត្រីតំរូវនូវបច្ចេកទេសក្រុង ស្រុក ប្រាក់បៀវត្ស ២៥០ដុល្លារ (ពីររយហុកសិបដុល្លារអាមេរិក)	០១	ស្រុកកណ្តាលស្ទឹង

លក្ខណៈសម្បត្តិទ្រឹស្តីសរសេរ

ទីប្រឹក្សាគ្រប់គ្រងកម្មវិធីជាតិថ្នាក់ក្រុង ស្រុក ត្រូវមានលក្ខណៈសម្បត្តិដូចខាងក្រោម ៖

- បញ្ចប់បរិញ្ញាបត្រ ឬសញ្ញាបត្រមានតម្លៃស្មើ ក្នុងវិស័យអភិវឌ្ឍន៍ជនបទ កសិកម្ម បរិស្ថាន មុខងារសាធារណៈ ការគ្រប់គ្រង ទំនាក់ទំនង ធុរកិច្ច ច្បាប់ និងសេដ្ឋកិច្ចជាដើម។
- មានបទពិសោធន៍ការងារជាប់គ្នាយ៉ាងតិច៣ឆ្នាំ ទាក់ទងនឹងមុខតំណែងខាងលើ ជាពិសេសជាមួយការអភិវឌ្ឍតាមបែបប្រជាធិបតេយ្យរបស់រដ្ឋបាលថ្នាក់ក្រោមជាតិ។
- មានជំនាញ និង បទពិសោធន៍នៅក្នុងការអភិវឌ្ឍន៍សមត្ថភាពជាពិសេស ការសម្របសម្រួល ការហ្វឹកហ្វឺន ការបង្កើត និងបណ្តុះបណ្តាល ដោយរួមទាំងការសិក្សាអំពីតម្រូវការបណ្តុះបណ្តាល និងការបណ្តុះបណ្តាលគ្រូឧទ្ទេស។
- មានចំណេះដឹងទាក់ទងនឹងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ (ជាពិសេសតួនាទីនិងការទទួលខុសត្រូវរវាងក្រុមប្រឹក្សា និងគណៈអភិបាល) វិធានគ្រប់គ្រងផ្ទៃក្នុងរបស់រដ្ឋបាលក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ កម្មវិធីជាតិ១០ឆ្នាំ និង ផែនការអនុវត្ត រយៈពេល០៣ឆ្នាំ និងឯកសារពាក់ព័ន្ធដែលទើបអនុម័តថ្មីៗ។
- មានការយល់ដឹងច្បាស់អំពីប្រព័ន្ធរដ្ឋបាល ហិរញ្ញវត្ថុ ជាពិសេសការរៀបចំថវិកា និងវិធីសាស្ត្រលទ្ធកម្មទាំងថ្នាក់ក្រុង ស្រុក និងឃុំ សង្កាត់។
- មានការយល់ដឹងលើការរៀបចំនិងគ្រប់គ្រងគម្រោងទាំងថ្នាក់ក្រុង ស្រុក និងឃុំ សង្កាត់ ដោយផ្អែកលើ PIM ក្រុងស្រុក និង PIM ឃុំ សង្កាត់។
- មានបទពិសោធន៍ក្នុងការសម្របសម្រួលការងារ និងទំនាក់ទំនងជាមួយរដ្ឋបាលថ្នាក់ក្រោមជាតិ និងដៃគូអភិវឌ្ឍន៍នានា។
- មានចំណេះដឹងក្នុងការប្រើប្រាស់កុំព្យូទ័រ Ms Office, Internet, E-mail, Office Machine។
- មានសមត្ថភាពច្បាស់លាស់ក្នុងការសរសេរជាភាសាខ្មែរ និងមានចំណេះដឹងជាមូលដ្ឋានផ្នែកភាសាអង់គ្លេសកាន់តែប្រសើរ។

បុគ្គលិកគាំទ្របច្ចេកទេសក្រុង ស្រុកត្រូវមានលក្ខណៈសម្បត្តិដូចខាងក្រោម៖

- បញ្ចប់បរិញ្ញាបត្រក្នុងវិស័យអភិវឌ្ឍន៍ជនបទ កសិកម្ម បរិស្ថាន មុខងារសាធារណៈ ការគ្រប់គ្រងធុរកិច្ច ច្បាប់ និងសេដ្ឋកិច្ចជាដើម (សញ្ញាបត្រមានកម្រិតលើសពីនេះ កាន់តែល្អប្រសើរ) និងមានបទពិសោធន៍យ៉ាងតិច៣ឆ្នាំទាក់ទងនឹងមុខតំណែងខាងលើ។
- មានការយល់ដឹងអំពីអភិបាលកិច្ច និងដំណើរការកសាងផែនការថ្នាក់ក្រុង ស្រុក និងឃុំសង្កាត់។
- មានបទពិសោធន៍ក្នុងការរៀបចំកម្មវិធីអភិវឌ្ឍន៍សមត្ថភាព ដូចជាការបណ្តុះបណ្តាល ការសម្របសម្រួលសិក្ខាសាលា និងរៀបចំរបាយការណ៍បណ្តុះបណ្តាល។
- មានការយល់ដឹងច្បាស់អំពីការរៀបចំនិងគ្រប់គ្រងគម្រោងសំណើ ការអនុវត្ត ការតាមដាន និងរៀបចំរបាយការណ៍ ជាពិសេសគម្រោងមូលនិធិក្រុង ស្រុក និងឃុំសង្កាត់។
- មានការយល់ដឹងផ្នែកគ្រប់គ្រងកិច្ចការរដ្ឋបាល និងសារពើភ័ណ្ឌទ្រព្យសម្បត្តិ។
- មានចំណេះដឹង និងជំនាញកុំព្យូទ័រ (Ms. Office, Internet and Email) ។
- មានបទពិសោធន៍ក្នុងការបញ្ចូល និងគ្រប់គ្រងបណ្តាញ និងទិន្នន័យ។ ថែទាំ និងជួសជុលកុំព្យូទ័រ (ផ្នែកវីនិងផ្នែកទន់) និងដោះស្រាយបញ្ហាដែលជួបប្រទះក្នុងការប្រើប្រាស់កុំព្យូទ័រ (ជាការប្រសើរ)។
- ចេះភាសាខ្មែរច្បាស់លាស់ និងមានចំណេះដឹងភាសាអង់គ្លេសសម្រាប់បំពេញការងារ។
- មានអាសយដ្ឋានក្នុងក្រុង ស្រុក គោលដៅ ជាការប្រសើរ។

គួរតែ និងការកិច្ចទទួលខុសត្រូវលម្អិត (TOR) សម្រាប់មុខតំណែងខាងលើ ព្រមទាំងពាក្យសុំបម្រើ ការងាររបស់លេខាធិការដ្ឋាន គ.ជ.អ.ប អាចរកបាននៅសាលាខេត្ត ក្រុង ស្រុក សាមីនីមួយៗ និង មាននៅលើ គេហទំព័ររបស់គ.ជ.អ.ប (<http://www.ncdd.gov.kh/jobsprocurement>) និងមានបិទផ្សាយនៅលើក្តារព័ត៌មាន ខេត្ត ក្រុង ស្រុក អង្គការសង្គមស៊ីវិល និងមន្ទីរពាក់ព័ន្ធនានាជុំវិញខេត្ត រួមទាំងសាលាឃុំ សង្កាត់ផងដែរ។

បេក្ខជន បេក្ខនារីដែលមានចំណាប់អារម្មណ៍ សូមផ្ញើលិខិតដាក់ពាក្យសុំ និងប្រវត្តិរូបសង្ខេប (រាប់ បញ្ចូលទាំងពាក្យសុំបម្រើការងាររបស់ គ.ជ.អ.ប) ដោយមានបញ្ជាក់ព័ត៌មានសម្រាប់ទំនាក់ទំនង (រួមមាន៖ អាសយដ្ឋាន លេខទូរស័ព្ទ ឬអ៊ីម៉ែល) មកកាន់ផ្នែកគ្រប់គ្រងបុគ្គលិកនៃទីចាត់ការគ្រប់គ្រងធនធានមនុស្សរបស់ រដ្ឋបាលខេត្តកណ្តាល នៅគ្រប់ម៉ោងធ្វើការ ឬតាមរយៈទូរស័ព្ទលេខ ០២៣ ៩៨៣ ៤៣៦ ឬ ០១២ ៤៧១ ៨៧៨ សារអេឡិចត្រូនិច sanheagn@kdl.ncdd.gov.kh ឬ malin_mann@kdl.ncdd.gov.kh ។

ស្ត្រីត្រូវបានលើកទឹកចិត្តក្នុងការដាក់ពាក្យសម្រាប់មុខតំណែងនេះ

ថ្ងៃយប់ឧទ្ទលពាក្យ: ថ្ងៃទី០២ ខែមិថុនា ឆ្នាំ២០១៧ ម៉ោង ៥:០០ស្រៀង

មានតែបេក្ខជនដែលមានឈ្មោះក្នុងបញ្ជីសម្រាំងបេក្ខជនអាទិភាព (shortlist) ប៉ុណ្ណោះ ដែលនឹងទទួលបាន ព័ត៌មានអំពីការប្រឡងជ្រើសរើស។

បញ្ជាក់៖

មុខតំណែងនេះជាប្រភេទកិច្ចសន្យា ដូច្នេះបេក្ខជនដែលនឹងត្រូវជ្រើសរើសឱ្យបំពេញការងារ ត្រូវតែមិន មែនជាមន្ត្រីរាជការស៊ីវិល។ ក្នុងករណីដែលបេក្ខជនជាមន្ត្រីរាជការស៊ីវិល បេក្ខជននោះត្រូវដាក់ពាក្យសុំស្ថិតនៅ ក្នុងភាពទំនេរគ្មានប្រាក់បៀវត្ស ក្នុងរយៈពេលនៃការបំពេញការងារជាមួយកម្មវិធីជាតិ។

ថ្ងៃទី ១១ ខែឧសភា ឆ្នាំ២០១៧



គ្រួស ហ៊ុនឡែន